

பொங்கள் திருநாள் திருப்பலி பாடல்கள்

வருகைப்பாடல்

இறையாட்சி மலரவேண்டும் புதூழ்வு புலரவேண்டும் - 2
வார்த்தை மனுவாக இங்கு நீதி நிலைக்க வேண்டும் - 2
நிலைமாறுமா கரம்சேருமா வலுவாகுமா துயர் மாறுமா
நிலைமாறுமே கரம்சேருமே வலுவாகுமே துயர்மாறுமே
விண்ணும் மண்ணும் சேரும் நாட்கள்
விரைவில் நாம் காண்போம்

1. பாலும் தேனும் பொழிந்திடுமே
கானான் கனவு பலித்திடுமே
பாறை தண்ணீர் சுரந்திடுமே
மன்னா நிலங்கள் யாவும் இங்கு
பசுமை நிறங்கள் ஆகும் (2)
(விண்ணும்...)

2. சிங்கமும் கன்றும் தோழமையில்
சிறுவர் நட்பில் பாம்பருகில்
வேலும் வாளும் ஏர்முனையில்
துணுக்கள் எல்லாம் புதுப்பொலிவில்
பாடும் மனங்கள் யாவும் இனி
பாசம் நிறைந்ததாகும் (2)
(விண்ணும்....)

தியானப் பாடல்

தினமொரு வரம் வேண்டும் தீர்க்கமாய் தினம் வேண்டும்
தீங்கில்லாத உள்ளம் வேண்டும்
தீர்ப்பிடாத மனம் வேண்டும் இயேசுவே (2)
கேட்கிறேன் தேடுகிறேன் தட்டுகிறேன் தெய்வமே

1. கடுகளவு விசுவாசம் தேவை என்று ஓடிவந்தேன்
கரையாத கல்மனமும் கரைந்திட காத்திருந்தேன் (2)
இனி இறைவார்த்தை விதையாகி இறைவாழ்வு பயிராகி
குறையில்லா நிறைவாழ்வு நிறைவாக தினம் பெறவே
கேட்கிறேன் தேடுகிறேன் தட்டுகிறேன் தெய்வமே

2. பறவைகள் பகிர்வதுபோல் மரங்கள் கனிதருவதுபோல்
மேகம் மழைதருவதுபோல் நிலவு ஒளிதருவது போல் (2)
இனி இரக்கத்தால் இறைமகனாய் நீதியால் பண்பாளராய்
உண்மையாய் வாழ்ந்திடவே உணர்ந்து உயிர் வாழ்ந்திடவே
கேட்கிறேன் தேடுகிறேன் தட்டுகிறேன் தெய்வமே

காணிக்கை பாடல்

எடுத்துக்கொள்ளும் ஆண்டவரே
உடல்பொருள் ஆவியையும்
எடுத்துக்கொள்ளும் ஆண்டவரே
சிந்தனை சொல் செயல்
அனைத்தையும் தந்தோம்
நிந்தனை யாவையும் ஏற்கவும் துணிந்தோம்

1. அனைத்தையும் உம் அதிமிக மகிமைக்கே என்று
ஆர்வமாய் வாழ்ந்திட துணைபுரிவாயே
2. உம் அருள் ஒன்றே எமக்கென்றும் போதும்
உம் பதம் நாங்கள் சரண் அடைந்தோமே

திருவிருந்துப் பாடல்

விருந்துக்கு வாருங்கள் நம் இறைவன் தரும்
விருந்துக்கு வாருங்கள்
அன்பை உணர்த்தும் உறவை வளர்க்கும்
விருந்துக்கு வாருங்கள் திரு விருந்துக்கு வாருங்கள் (2)

1. மண்ணோரை நல் மனத்தோராய் மாற்றும்
விருந்துக்கு வாருங்கள்
விண்ணோரை வாழ்வில் எந்நாளும் ஏற்கும்
தாழ்நிலை நீக்கி இறை உறவைத் தரும்
தாழ்நிலை சூழ்ச்சி சாத்தானை வெல்லும்
2. ஒற்றுமை உயர்வை நம்மிலே வளர்க்கும்
வேற்றுமை தீயை மனதினில் நீக்கும்
மனநோயகற்றி நிறைமகிழ்வளிக்கும்
மரணத்தை வென்று இறைவாழ்வளிக்கும்

நன்றிப்பாடல்

இறைவன் படைத்த நாளிதே

நன்றி நன்றி பாடுவோம்

இதயம் மகிழும் நாளிதே

நன்றி நன்றி பாடுவோம்

நன்றி இறைவா - 4

1. வானம் பூமி யாவுமே நன்றி கூறட்டும்

வாழும் உயிர்கள் இயேசுவை வணங்கி மகிழட்டும் (2)

இதயம் இன்று இனிய கீதம் பாடட்டும் பாடட்டும்

இறைவன் இயேசு என்றும் நம்மைக் காப்பதால்

நன்றி இறைவா - 4

2. கவலை யாவும் மறைந்தது கலக்கம் இல்லையே

காலமெல்லாம் கர்த்தர் யேசு நம்மோடு உள்ளார் (2)

புதிய வானம் புதிய பூமி பூத்திட

புதிய பயணம் புவியில் இன்று தொடருவோம்

நன்றி இறைவா - 4